
Rishibhiih Proktam Kashikathasudhapanaphalam

ಮುಷಿಭಿಃ ಪ್ರೋಕ್ತಂ ಕಾಶೀಕಥಾಸುಧಾಪಾನಫಲಂ

Document Information



Text title : Rishibhiih Proktam Kashikathasudhapanaphalam

File name : kAshIkathAsudhApAnaphalam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 |

vAvRittashlokaH ||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org

ಋಷಿಭಿಃ ಪ್ರೋಕ್ತಂ ಕಾಶೀಕಥಾಸುಧಾಪಾನಫಲಂ



ಋಷಯ ಊಚುಃ

ಕಾಶೀಕಥಾಸುಧಾಪಾನಾತ್ಸಂತೋಷೋ ಯಾದೃಶೋಽಭವತ್ .
ಸಂತೋಷಸ್ತದೃಶೋಽಸ್ಮಾಕಂ ಸುಧಾಪಾನೇಽಪಿ ನೋ ಭವೇತ್ .. 9..
ಕಾಶಕಥಾಸುಧಾಪಾನಂ ನ ಕೃತಂ ಯೇನ ಸಾದರಂ .
ಸ ಜೀವನ್ ಮೃತ ಏವಾಂಧಃ ಸ ನೀಚಃ ಪುಲ್ಕಸಾದಪಿ .. 10..
ಯಥಾ ದೇವಾಃ ಸುಧಾಂ ಪ್ರಾಪ್ಯ ಸುಪ್ರೀತಾಶ್ಚ ಸುಧಾಶನಾಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 11..
ವಿದ್ಯಾಃ ಸಮಗ್ರಾಃ ಸಂಪ್ರಾಪ್ಯ ಯಥಾ ಪ್ರೀತಾ ದ್ವಿಜೋತ್ತಮಾಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 12..
ಯಥಾ ನವನಿಧೀಂಲ್ಲಬ್ಧ್ವಾ ಸಂತುಷ್ಟೋಽಭೂದ್ಧನಾಧಿಪಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 13..
ಯಥಾ ಶಿವಾರ್ಚನಾಲ್ಲಕ್ಷ್ಮೀಂ ಲಬ್ಧ್ವಾ ಪ್ರೀತೋ ಜನಾರ್ದನಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 14..
ಯಥೇಶಾತ್ಪ್ರಾಪ್ಯ ವೈಕುಂಠಂ ಸುಪ್ರೀತೋಽಭೂಜ್ಜನಾರ್ದನಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 15..
ಯಥಾ ಶಿವಾರ್ಚನಾಲ್ಲಬ್ಧ್ವಾ ಸ್ವರ್ಗಂ ಪ್ರೀತಃ ಶಚೀಪತಿಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 16..
ಯಥಾ ನವತೃಣಂ ಪ್ರಾಪ್ಯ ಪ್ರೀತಾ ಗಾವಃ ಕ್ಷುಧಾತುರಾಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 17..
ಯಥಾ ಪ್ರೀತಾನಿ ಸಸ್ಯಾನಿ ವೃಷ್ಟಿಂ ಪ್ರಾಪ್ಯ ಯಥಾಹಿತಂ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 18..
ಯಥಾ ಯಥೇಷ್ಟಮನ್ನಾನಿ ಲಬ್ಧ್ವಾ ಪ್ರೀತಃ ಕ್ಷುಧಾತುರಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 19..
ಯಥಾ ಕಂಬಲವಸ್ತ್ರಾಣಿ ಲಬ್ಧ್ವಾ ಪ್ರೀತೋ ಹಿಮಾತುರಃ .
ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 20..
ಯಥಾ ಯಥೇಷ್ಟಂ ದ್ರವಿಣಂ ಲಬ್ಧ್ವಾ ಪ್ರೀತಾ ಧನೈಷಿಣಃ .


ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 21..
 ಯಥಾ ಕಾಮಾತುರಾಃ(ನ್) ಪ್ರಾಪ್ಯ ಪ್ರೀತಾಃ ಸ್ಯುರ್ನವಯೌವನಾಃ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 22..
 ಯಥಾ ಪುತ್ರೇಷಿಣಃ ಪುತ್ರಾಂಲ್ಲಬ್ಧ್ವಾ ಪ್ರೀತಾಶ್ಚಿರಾಯುಷಃ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 23..
 ಯಥಾ ಪಿತಾ ಸುತಾನ್ ದೃಷ್ಟ್ವಾ ಪ್ರೀತೋ ವಿದ್ಯಾಗುಣೋಜ್ಜ್ವಲಾನ್ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 24..
 ಯಥಾ ವಿದ್ಯಾ ದ್ವಿಜಂ ಪ್ರಾಪ್ಯ ಸುಪ್ರೀತಾ ಶಿಷ್ಟನಮೃತಂ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 25..
 ಯಥಾ ಸತ್ಪಾತ್ರಮಾಲಂಬ್ಯ ಸುಪ್ರೀತೋ ದಾನತತ್ಪರಃ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 26..
 ಯಥಾ ಚಕೋರಃ ಸುಪ್ರೀತೋ ಲಬ್ಧ್ವಾ ಚಂದ್ರಕಾಲಾಮೃತಂ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 27..
 ಯಥಾ ಶೀತಂ ಜಲಂ ಪ್ರಾಪ್ಯ ಪಾಂಥಃ ಪ್ರೀತೋಽರ್ಕತಾಪಿತಃ .
 ಕಾಶೀಕಥಾಸುಧಾಂ ಪ್ರಾಪ್ಯ ಸುಪ್ರೀತಾಃಸ್ಮ ತಥಾ ವಯಂ .. 28..
 ಸೂತಃ
 ಕಾಶ್ಯಾಂ ಶಿವಃ ಸ್ವಯಂ ಸಾಕ್ಷಾತ್ಸಚ್ಚಿದಾನಂದಲಕ್ಷಣಃ .
 ತಸ್ಮಿನ್ಯಸ್ಯ ಭವೇದ್ಭಕ್ತಿಃ ಸ ತು ಧನ್ಯೋ ಮಹಾಯಶಾಃ .. 35..
 ಯಃ ಕಾಶೀಂ ದ್ವೇಷ್ಟಿ ಮೂಢಾತ್ಮಾ ಸ ಶಿವಂ ದ್ವೇಷ್ಟಿ ವಸ್ತುತಃ .
 ತತಃ ಸ ನಿರಯಂ ಯಾತಿ ಸವಂಶ್ಯೋ ನಾತ್ರ ಸಂಶಯಃ .. 36..
 ತೇಷಾಂ ಕಾಶ್ಯಾಂ ಭವೇಚ್ಛದ್ಧಾ ನಾನ್ಯೇಷಾಂ ಸತ್ಯಮುಚ್ಯತೇ .
 ಕಾಶೀ ಯತಃ ಶಿವಃ ಸಾಕ್ಷಾತ್ತತಸ್ತತ್ಪವಣಾ ಜನಾಃ .. 85..
 ನಿರ್ಮುಕ್ತಾಃ ಪಾಪಸಂಘೇಭ್ಯೋ ಘೋರೇಭ್ಯಃ ಸತ್ಯಮುಚ್ಯತೇ .
 ಕಾಶೀಕಥಾಸುಧಾ ವಿಪ್ರಾಃ ! ದುರ್ಲಭಾ ದುರ್ಲಭಾಪಿ ಸಾ .. 86..
 ಸುಲಭಾ ಶಿವಭಕ್ತಾನಾಂ ಶಿವಾರ್ಥಕೃತಕರ್ಮಣಾಂ .
 ಕಾಶೀಕಥಾಸುಧಾಂ ಪ್ರಾಪ್ಯ ತಪೋಧ್ಯಾನಸಮಾಧಿಭಿಃ .. 87..
 ತತ್ಪ್ರಾಪ್ಯರ್ಥಂ ಯತಸ್ತೇಷಾಮುಪಯೋಗಃ ಶ್ರುತಿಶ್ರುತಃ .
 ಕಾಶೀಕಥಾಸುಧಾಂ ಪ್ರಾಪ್ಯ ಯೇ ಪಿಬಂತಿ ಮುಹುರ್ಮುಹುಃ .. 88..
 ತೇ ಶಿವಾನುಗ್ರಹೀತಾಸ್ತೇ ಪೂಜನೀಯಾ ಮನೀಷಿಭಿಃ .
 ಕಾಶೀಕಥಾ ಶಿವಕಥಾ ಸಾ ಕಥಾ ಮೋಕ್ಷದಾಯಿನೀ .. 89..
 ತಸ್ಯಾಂ ಕಥಾಗ್ರಾಂ ಪ್ರೀತಿಸ್ತು ನ ಶಿವಾನುಗ್ರಹಂ ವಿನಾ .
 ನಿಷ್ಕಲಂ ನಿರ್ಗುಣಂ ಬ್ರಹ್ಮ ಶಿವಃ ಕಾಶೀತಿ ಗೀಯತೇ .. 90..

ತನ್ಯಾಂ ಪ್ರೀತಿರನಂತಾನಾಂ ತಪಸಾಂ ಫಲಮುಚ್ಯತೇ .
ತತಸ್ತತ್ಪ್ರೀತಿರುತ್ಕೃಷ್ಟಾ ತಪಸಾಂ ಚ ಫಲಂ ದ್ವಿಜಾಃ .. 91..
ಕಾಶೀಮೂರ್ತಿಃ ಶಿವಸ್ಯೈವ ಮೂರ್ತಿಭೇದೇನ ತಿಷ್ಠತಿ .
ಕಾಶೀಮೂರ್ತಿಃ ಶಿವಸ್ಯೇತಿ ವದಂತಿ ಶ್ರುತಯೋ ಮತಾಃ .. 92..
ಮೂರ್ತಯಃ ಸಂತಿ ವಿವಿಧಾಃ ಶಿವಸ್ಯ ಪರಮಾತ್ಮನಃ .
ತಾಸು ಮೂರ್ತಿಷು ಕಾಶ್ಯೇವ ಶಿವಪ್ರಿಯತಮಾ ಸ್ಮೃತಾ .. 93..
ಕಾಶೀಮೂರ್ತಿ ಶಿವಾಕಾರಾಂ ಶಿವೇ ದೃಷ್ಟ್ವಾ ಮನೋರಮಾಂ .
ಶಿವೋ ದೃಷ್ಟ್ವಾ ಭವಾನೀಂ ಚ ಪ್ರೀತೋ ಭವತಿ ಸರ್ವಥಾ .. 94..
.. ಇತಿ ಶಿವರಹಸ್ಯಾಂತರ್ಗತೇ ಋಷಿಭಿಃ ಪ್ರೋಕ್ತಂ ಕಾಶೀಕಥಾಸುಧಾಪಾನಫಲಂ
ಸಂಪೂರ್ಣಂ ..


-.. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 13 . ವಾವೃತ್ತಶ್ಲೋಕಾಃ ..
-.. shrIshivarahasyam ugrAkhyah saptamAMshaH . adhyAyaH 13 . vAvRRittashlokAH ..

Notes:

Rṣi-s ಋಷಯಃ narrate their experience resulting from receiving the Nectareous Stories of Kāśī ಕಾಶೀಕಥಾಸುಧಾ from Sūta ಸೂತಃ; who in turn tells them that such interest in Kāśī ಕಾಶೀ and stories related to it occurs only due to Grace of Śiva (Śivānugraha ಶಿವಾನುಗ್ರಹ). He further reveals that Kāśī ಕಾಶೀ is an embodiment of Śiva ಶಿವ Himself. Encoded and proofread by Ruma Dewan

——
Rishibih Proktam Kashikathasudhapanaphalam

pdf was typeset on April 28, 2024

——
Please send corrections to sanskrit@cheerful.com

